

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1441/18 - 2006 අප්‍රේල් 20 වැනි බ්‍රහස්පතින්දා - 2006.04.20
1441/18 ஆம் இலக்கம் - 2006 ஆம் ஆண்டு ஏப்பிறல் மாதம் 20 ஆந் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

2006 ஆம் ஆண்டின் 12 ஆம் இலக்க, முத்திரைத் தீர்வை (விசேட ஏற்பாடுகள்) சட்டம்

5 ஆம் பிரிவின் கீழான கட்டளை

இலங்கைச் சனநாயக சோசலிசக் குடியரசின் அரசியல் யாப்பின் 44 (2) ஆம் பிரிவுடன் சேர்த்து வாசிக்கப்படவேண்டிய 2006 ஆம் ஆண்டின் 12 ஆம் இலக்க, முத்திரைத் தீர்வை (விசேட ஏற்பாடுகள்) சட்டத்தின் 5 ஆம் பிரிவின் கீழ் எனக்குறித்தாக்கப்பட்டுள்ள அதிகாரங்களின்படி, இலங்கைச் சனநாயக சோசலிசக் குடியரசின் சனாதிபதி மஹிந்த ராஜபக்ஷ ஆகிய நான், இந்தக் கட்டளை மூலம் 2006 ஏப்பிறல் மாதம் 03 ஆந் திகதி 1439/2 ஆம் இலக்க அதிவிசேட வர்த்தமானியில் பிரசுரிக்கப்பட்ட பிரமாணங்களில் 2006 ஏப்பிறல் 21 ஆந் திகதி தொடக்கம் நடைமுறையிலிருக்குமாறு பின்வரும் திருத்தங்களைச் செய்கின்றேன்.

1. 14 ஆம் வகுதியை நீக்கி அதற்குப் பதிலாக பின்வரும் வகுதியினை பதிலீடு செய்யவும் :-

“14 அடகு உரிமையாளர் 1988 ஆம் ஆண்டின் 30 ஆம் இலக்க வங்கிச் சட்டத்தின் கீழ் பதிவு செய்யப்பட்ட ஏதேனும் வர்த்தக வங்கியாக அல்லது 1988 ஆம் ஆண்டின் 78 ஆம் இலக்க நிதிக் கம்பனிகள் கட்டளைச் சட்டத்தின் கீழ் பதிவு செய்யப்பட்ட ஏதேனும் நிதிக் கம்பனியாக அல்லது 2006 ஆம் ஆண்டின் 10 ஆம் இலக்க உள்நாட்டு இறைவரிச் சட்டத்தின் ஏற்பாடுகளுக்காக ஆணையாளர் நாயகத்தினால் அங்கீகரிக்கப்பட்ட சேமலாப நிதியாக இருக்கும் பட்சத்தில்,

(அ) வீடொன்றை நிர்மாணிக்க; அல்லது

(ஆ) வீடொன்றைக் கொள்வனவு செய்ய அல்லது வீடொன்றை நிர்மாணிப்பதற்காக காணியொன்றைக் கொள்வனவு செய்வதற்காகப் பெற்றுக்கொள்ளப்பட்ட ரூபா 3 மில்லியன் அல்லது அதற்குக் குறைவான தொகை தொடர்பாக நடைமுறையிலிருக்கும் ஏதேனும் அடகு”;

2. 18 ஆவது வகுதியை நீக்கி அதற்குப் பதிலாகப் பின்வரும் வகுதியைப் பதிலீடு செய்வதன் மூலம் :-

“18. 1988 ஆம் ஆண்டின் 30 ஆம் இலக்க, வங்கிச் சட்டத்தின் கீழ்ப்பதிவு செய்யப்பட்ட வர்த்தக வங்கி அல்லது விசேட வங்கி அல்லது 1988 ஆம் ஆண்டின் 78 ஆம் இலக்க, நிதிக் கம்பனிச் சட்டத்தின் கீழ்ப் பதிவு செய்யப்பட்ட ஏதேனும் நிதிக் கம்பனியில் ஏதேனும் தொகையை வைப்புச் செய்தல் அல்லது பணத்தை மீளப் பெறும்போது வழங்கப்பட்ட பற்றுச்சீட்டு”.

3. 20 ஆவது வகுதியை அடுத்துப் பின்வரும் வகுதியைச் சேர்ப்பதன் மூலம் :-

- “21 இது விலக்களிப்பாக இருக்காதவிடத்து அரசினால் அல்லது அரசுக்காக அல்லது அரசின் பொருட்டு எழுதப்பட்டு ஒப்பமிடப்பட்ட ஏதேனும் சாதனப்பத்திரம் தொடர்பாக அறவிடப்பட வேண்டிய வரியைச் செலுத்த அரசு கடமைப்படும் சந்தர்ப்பத்தில் அந்த சாதனப்பத்திரத்துக்காக ;
22. விற்பனை செய்யப்பட்ட ஏதேனும் பண்டம் அல்லது வழங்கப்பட்ட சேவைகளுக்காக செலுத்தலொன்றைப் பெறும் எவரேனும் ஒருவரால் அவ்வாறான விற்பனை அல்லது வழங்கலொன்று செய்யப்பட்டவுடன் வழங்கப்பட்ட ஏதேனும் பற்றுச்சீட்டு ;
23. மரணக்கொடையாக அல்லது மரணம் அல்லது காயம் ஏற்பட்டமைக்கான நட்டஈடாகப் பெறும் பணத்துக்காக வழங்கப்படும் ஏதேனும் பற்றுச்சீட்டு”.

மஹிந்த ராஜபக்ஷ,
சனாதிபதி,
நிதி, திட்டமிடல் அமைச்சர்.

நிதி, திட்டமிடல் அமைச்சு,
கொழும்பு 01,
2006, ஏப்பிரல் 20.